



Islamic Republic of Afghanistan
Independent Election Commission

د سیاسي گوندونو، خپلواکو کاندیدانو، څارونکي ډلو او خبري رسنيو لپاره د اعتبارنامه صادرولو
کړنلاره

دغه کړنلاره د ټاکنو خپلواک کمیسیون له خوا د ټاکنو قانون په (۶۶) مادې کې ورکړل شویو واکونو پر بنسټ د اړوندو چارو د سمون په موخه، سیاسي گوندونو استازيو، خپلواکو کاندیدانو، پر ټاکنو باندې څارونکيو بنسټونو او رسنيو لپاره باورلیک تصویب شو.

نوموڼی (اصطلاحات)

لومړۍ ماده:

په دې کړنلاره کې وروستی نوموڼی لاندې مفاهیم افاده کوي:

- ۱- کمیسیون: د ټاکنو خپلواک کمیسیون چې دا ساسي قانون د (۱۵۶) مادې پر بنسټ جوړ شوی دی.
- ۲- ټاکنې: د رایې ورکونکو د نوم ثبتونې بهیر، ټاکنیزې سیالې، رایې ورکونې او رای شمیرنې ته ویل کېږي.
- ۳- سیاسي گوند: سیاسي گوند او یا د سیاسي گوندونو یوالی (ایتلاف).
- ۴- کاندید: خپلواک کاندیدان یا د خپلواکو کاندیدانو یوالی.
- ۵- څارونکی: هغه رېښتنی شخص دی چې د یوه سیاسي گوند یا کاندید په استازیتوب، په ټاکنو کې د څارنې په موخه گډون کوي.
- ۶- کتونکی: هغه رېښتنی شخص دی چې پر ټاکنو باندې د کتونکو بنسټونو (ملي یا نړیوالې) له خوا د ټاکنو د بهیر دکتني په موخه معرفي کېږي.
- ۷- رپوټ ورکونکی: هغه حقيقي شخص دی چې د ډلېزو رسنيو (ملي یا نړیوال) له خوا د ټاکنو بهیر د رپوټ جوړولو په موخه معرفي کېږي.
- ۸- پېژندکارت: د پېژندنې سند دی چې کمیسیون یې هغو رېښتینو اشخاصو ته چې د سیاسي گوندونو، کاندیدانو، پر ټاکنو باندې کتونکيو بنسټونو او ډله ییزو رسنيو له خوا معرفي شوي وي ویشي.

د باورلیک صادرول:

دویمه ماده:

- ۱- د ټاکنو خپلواک کمیسیون د ټاکنو د بهیر له پیل څخه د مخه سیاسي گوندونو، کاندیدانو، پر ټاکنو باندې کتونکيو بنسټونو او خبري رسنيو ته وخت ورکوي، تر څو د باورلیک د ترلاسه کولو په موخه خپل غوښتن لیکونه کمیسیون ته وسپاري.
 - ۲- سیاسي گوندونه، کاندیدان، پر ټاکنو باندې څارونکي بنسټونه او رسني خپل غوښتنلیکونه چې لاندې موضوعاتو ته ژمنه او معلومات په کې شامل دي دباورلیک دلاسه راوړلو په موخه دي کمیسیون ته وړاندې کړي.
- (الف) د حزب مشرنوم، پته، د تېلفون شمېره (دشتون په صورت کې د برېښنالیک پته)،
(ب) د اړیکن شخص نوم، پته د تېلفون شمېره (دشتون په صورت کې د برېښنالیک پته)،
(ج) د چلند اصول (اصول رفتار) اړوند سند لاسلیک کول،
(د) اړوند و قانوني مراجعو ته د ثبت اړوندو اسنادو وړاندې کول،
(ه) په ایتلاف کې د گډون کوونکو گوندونو اړوندو اسنادو ثبتول، او هغه سند چې د کمیسیون له خوا ایتلاف زبات ته ورسوي، د سیاسي گوندونو د (ایتلاف پوسيله)،

د) د کاندیدانو د ثبت اړونده اسنادو وړاندې کول چې په ایتلاف کې وي همداراز هغه سند چې د کمیسیون له خوا د ایتلاف د ثبت زباتونکي (ثابت کننده) وي، د خپلواکو کاندیدانو د ایتلاف پوسيله،
ح) د کمیسیون پوسيله د کاندید د نوم ثبتونې په اړه د سند وړاندې کول (د رایې ورکونکو د نوم ثبتونې له بهیر نه پرته)

د پیژند کارت ویشل

دریمه ماده:

سیاسي گوندونه، کاندیدان، د ټاکنو کتونکي ټولني او خبري رسنۍ چې ددې کرنلاري د (۲) مادې پر بنسټ باورلیک تر لاسه کړی دی، لاندې معلومات د هغو کسانو په اړه چې پر ټاکنو باندې د څارنې په بهیر کې، استازیتوب کوي، وړاندې کړي:

الف) د شخص نوم، دپلارنوم، پته او د تذکرې یا د پاسپورت شمېره.

ب) د اظهار نامې لاسلیک کول چې د هغې پر بنسټ سیاسي گوند، کاندید، پر ټاکنو باندې کتونکي ټولني ومني چې د هغوی استازيو ۱۸ کلن عمر بشپړ کړی، دهیڅ یو امنیتي ارگان غړیتوب نه لري او په ټاکنو کې د کاندید په توگه یې نوم ثبت شوی نه وي

ج) د اظهار نامې لاسلیک کول چې د هغې پر بنسټ سیاسي گوند، کاندید، پر ټاکنو باندې کتونکي ټولني او خبري رسنۍ تایید کړي چې دهغوی استازي د چلنداصول یې لوستی دی او ورته پابند به وي.

پیژند کارتونه

څلورمه ماده:

۱) کمیسیون د باورلیک له صادرولو څخه وروسته د (۱۴) ورځو په اوږدو کې کتونکو، څارونکو او رپوټ ورکونکو ته پیژندکارتونه چمتو کړي او د اړوند بنسټونو په واک یې به یې ورکړي.
۲) ویشل شوی پیژند کارت کولی شي په یوې یا د یوې نه زیاتو ټاکنیزو بهیرونو کې د باور وړ وي.

د باورلیک باطلول

پنځمه ماده:

کمیسیون په لاندینيو مواردو کې دسیاسي گوندونو، کاندیدانو پر ټاکنو باندې د کتونکو بنسټونو او خبري رسنیو د باورلیک باطلول:

۱- د چلنداصول نه رعایتول یا د ټاکنو د قانون او د کمیسیون له خوا تصویب شویو کرنلارو او کړندونو څخه سرغړونو په اړه دپوره او بشپړو شواهدو شتون.

۲: د ټاکنیزو شکایتونو کمیسیون د پریکړې شتون.

۳: دسیاسي گوند کاندید، پر ټاکنو باندې د کتونکو بنسټونو او رسنیو اړوند باورلیک باطل اعلانولو غوښتنه.

د پیژندکارتونو باطلول:

شپږمه ماده:

۱: کمیسیون په لاندې حالاتو کې د صادر شویو پیژندکارتونو باطلول اعلانوي:

الف:- دسیاسي گوندونو، کاندیدانو، پر ټاکنو باندې کتونکو بنسټونو او رسنیو له خوا دهغوی د معرفي شوي استازي (نماینده) د پیژند کارت د باطلولو.

ب: په دي اړه چې څارونکي، کتونکي یا رپوټ ورکونکي په اړوندو اصولو عمل نه دی کړی او یا د ټاکنیزو سرغړونو مرتکب شوی دی د شواهدو د شتون په صورت کې،

ج) دسیاسي گوند، کاندید، پر ټاکنو باندې کتونکي ټولني اوسنې چې یوتن له هغوي نه استازیتوب وکړی د باورلیک د باطلیدو اعلان کول.

۲) کمیسیون دسیاسي گوندونو، پر ټاکنو باندې کتونکو بنسټونو او رسنیو او یا دهغوی استازي اړوند باورلیک یا د پیژندکارتونو د باطل اعلانولو په صورت کې به د بطلان لاسوندونه (دلایل) دهغوی د خبرتیا لپاره ورسوی.

۳: دنوم ثبتونې د مرکز ونومسؤل، د رایې ورکونو او رایې شمېرنې یا هر یو بل ټاکنیز کار کونکي چې د کمیسیون له خوا واک ورکړ شوی وي، په لاندینيو مواردو کې کولی شي داستازي د پیژندکارتونو په ضبطولو کې عملي گام واخلي او د همدې موضوع په اړه د پیرژر کمیسیون ته خبر ورکړي.

الف: د کمیسیون د هدایت په صورت کې،

ب : ددی په اړه چې استاري اړوند کړندورپر خلاف عمل کړی دی ،
ج : دټاکنیزوسر غړونودکولوپه صورت کې ،

دڅارونکیو،کتونکیو اورپوټ ورکونکیو لاسرسی

اوومه ماده :

۱ : هغه ډله څارونکیو، کتونکیو اورپوټ ورکونکیو چې دکمیسون له خوا یې باورلیک لاسته راوړی وي اوخپل پیژند کارتونه یې په هغه بڼه چې دپیژندلووړوي دخپل ځان سره ولري اجازه ورکول کېږي چې دټاکنوپه بهیرکې دڅارنې ، کتنې اورپوټ جوړولوپه موخه گډون وکړي.
۲ : په ټاکنیزومختلفو پراونوکې دڅارونکیو، کتونکیو اورپوټ ورکونکیو حضورداروندو کړنلارو کړندورونو او د کړنو اصولوله مخې تنظیم شي.
۳ : دنوم ثبتونې سیمه ییز مسؤلین کولی شي چې درايې ورکونې ځایونه اورايشمېرنې مرکزونه دامنیتي ستونزو(معاذيرو) که کبله اويادڅارونکیو اورپوټ ورکونکیوله حده زياد کڼه گونې دمخینوی په موخه مهالي بنديزونه (محدود پټونه) دهغوی دشتون په اړه دنوم ثبتونې په ځایونوکې ، د رايواچونې اورايشمېرنې په مرکزونوکې رامنځه کړي.

دکمیسون مسؤلیت نه لرل:-

اتمه ماده :

کمیسون داستازو، کتونکیو اورپوټ ورکونکیولپاره دامنیت تامین ، ترانسپورت برابرول ، استوکنځي اويادي ته ورته استانتیاووپه اړه مسؤلیت نه لري.

انفاد

نهمه ماده:

دغه کړنلاره د تصویب له نيتي څخه نافذه او خپریږي.